

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

॥ శ్రీ కింగృహేశ సుప్రభాతం ॥  
(శ్రీ వీరరాఘవ సుప్రభాతం)

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కింగృహేశ సుప్రభాతం ॥

(శ్రీ వీరరాఘవ సుప్రభాతం)

కౌసల్యాసుప్రజా రామ పూర్వా సంధ్యా ప్రవర్తతే |  
ఉత్తిష్ఠ నరశార్దూల కర్తవ్యం దైవమాహ్నికం ॥

దేవి త్రయీశిఖరశేఖరదివ్యరూపే  
శ్రీశార్ఙ్గ్యరస్థలనివాసనితాంతతృప్తే |  
వాచామగోచరవిచిత్రచరిత్రయుక్తే  
శ్రీ కింగృహేశదయితే తవ సుప్రభాతం ॥ 1 ॥

మాతస్సమస్తజగతాం మధుజిన్మనోజ్ఞే  
మానాతిగామలగుణే మహనీయశీలే |  
మారారిముఖ్యమరుదానతపాదపద్మే  
శ్రీ కింగృహేశదయితే తవ సుప్రభాతం ॥ 2 ॥

తాపత్రయాతురజనావనజాగరూకే  
తారస్పరద్వివిధరత్నసుధీప్రభూషే |  
తత్వజ్ఞదేశికహృదంబుజనిత్యవాసే  
శ్రీ కింగృహేశదయితే తవ సుప్రభాతం ॥ 3 ॥

ఆర్ద్రాపరాధిని నికృష్టతమేపి జంతౌ  
భూత్వా కృపార్ద్రహృదయా పరిపాసి తం త్వం |  
కాంతేందుబింబవదనే కమలే కలాఢ్యే  
శ్రీ కింగృహేశదయితే తవ సుప్రభాతం ॥ 4 ॥

ఈషత్ త్వదీయకమనీయకటాక్షపాతాత్  
 ప్రాప్నోతి జంతురమితాం శ్రియమబ్జజార్థ్యాం |  
 హే దేవి తే మహిరహో సకలాభినంద్యః  
 శ్రీ కింగృహేశదయితే తవ సుప్రభాతం || 5 ||

సర్వేశ్వరోఽపి తవ దేవి కటాక్షవీక్షా -  
 లేశాత్స్వమాత్తవిభవం మనుతే మురారిః |  
 భూమా శ్రుతేరవిషయస్తవ కేన వేద్యః  
 శ్రీ కింగృహేశదయితే తవ సుప్రభాతం || 6 ||

హే దేవదేవ నిగమాంతవచోవిచేయ -  
 కల్యాణదివ్యగుణపూర్ణకరీంద్రబంధో |  
 త్రైలోక్యసర్గపరిపాలనభంగహేతో  
 శ్రీ కింగృహేశభగవంస్తవ సుప్రభాతం || 7 ||

త్రాణాయ సాధువితతేరసతాం విహత్యై  
 గుప్త్యై చ ధర్మనివహస్య సనాతనస్య |  
 కారుణ్యతః కలితవాన్వివిధావతారాన్  
 త్వం కింగృహేశభగవంస్తవ సుప్రభాతం || 8 ||

రామావతారసమయే వినిహత్య శూద్రం  
 శంబూకముగ్రతపసం ద్విజబాలగుప్త్యై |  
 దుర్గేచరస్తదుదితశ్రమహానయే కిం  
 శేషేఽత్ర కింగృహేశతే తవ సుప్రభాతం || 9 ||

శ్రీధర్మసేనతనయాం పరిణేతుకామః  
 స్వీకృత్య సుందరవపుః పరిణీయ తాం త్వం |  
 తల్లీలయా శ్రమయుతో భుజగేశతల్పే  
 శేషేవ కింగృహేశతే తవ సుప్రభాతం || 10 ||

ఈశో నికృత్య విధిమస్తమఘాగృహీతః  
 తీర్థాన్యటన్నపి తతో న విముక్త అత్ర |  
 స్నాత్వా సరస్వథ నిషేవ్య భవంతమస్మాత్  
 ముక్తోఽభవద్రఘుపతే తవ సుప్రభాతం || 11 ||

యే పుష్యదర్శదివసే నిజకామితాప్త్యై  
 పిష్టప్రదీపపరికల్పనతో భజంతే |  
 తేషాం యథేష్టమనిశం వితనోషి భద్రం  
 త్వం కింగృహేశ భగవన్ తవ సుప్రభాతం || 12 ||

భాస్వానుదేతి పరితః కిరణాన్వివృణ్వన్  
 దూరేఽపసర్పతి నిశోత్థతమః కదంబః |  
 అంభోరుహాణి వికసంత్యమలాని వారి  
 శ్రీ వీరరాఘవవిభో తవ సుప్రభాతం || 13 ||

వ్యాసాదిమా మునిగణాస్సముపాస్య సంధ్యాం  
 సంసేవితుం నిగమబృందవిభూషణం త్వాం |  
 ఆయాంతి శుద్ధమనసః పరభక్తినిష్ఠాః  
 శ్రీ వీరరాఘవవిభో తవ సుప్రభాతం || 14 ||

బ్రహ్మాంద్రుద్రధనదప్రముఖాశ్చ దేవాః  
 స్త్రీభిర్నిజానుగుణకింకరతారతాభిః |  
 తిష్ఠంతి సేవితుమనర్హనవోపహారాః  
 శ్రీ వీరరాఘవవిభో తవ సుప్రభాతం || 15 ||

శ్రీ నారదోఽపి మహతీం పరిగృహ్య హస్తే  
 స్వస్య ప్రీయేణ సహ తుంబురుణాభ్యుపైతి |  
 త్వాం సౌఖశాయనిక ఏతి భృగుర్మహర్షిః  
 శ్రీ కింగృహేశ భగవంస్తవ సుప్రభాతం || 16 ||

శ్రీ శాలిహోత్రమునిరాకలయన్ స్వమస్తే  
 త్వద్ధస్తపద్మమమలైర్వచనైః స్తవీతి |  
 చండాదయశ్చ జయశబ్దముదీరయంతి  
 శ్రీ కింగ్మహాశ్వర విభో తవ సుప్రభాతం || 17 ||

దివ్యత్వదీయశుభవిగ్రహసేవనోత్కః  
 త్వత్స్వన్నిధౌ ప్రతివసన్నిగమాంతసూరిః |  
 స్వోక్తాం స్తుతిం తవ మనస్యనుసందధానో  
 బాభాతి కింగ్మహాపతే తవ సుప్రభాతం || 18 ||

శ్రీమానహోబిలమరాధిపతిర్యతీశః  
 శిష్యవ్రజోక్తబిరుదావలిఘోషితాశః |  
 సర్వస్వనిర్వహణకృత్యకృదాలయే తే  
 త్వాం నంతుమాటతి విభో తవ సుప్రభాతం || 19 ||

సౌవర్ణదండయుతచామరయుగ్మహస్తాః  
 శ్రీరాఘవేతి తవ నామ ముహుర్వదంతః |  
 భృత్యాస్త్యదాలయజకింకరతానియుక్తాః  
 తిష్ఠంతి కింగ్మహాపతే తవ సుప్రభాతం || 20 ||

తుంగాస్తురంగనివహాశ్శుభలక్ష్మ్యయుక్తాః  
 మత్తా మతంగజగణాశ్చ పురో లసంతి |  
 ధేనుశ్చ సుందరతనుః ప్రవిభాతి చాగ్రే  
 శ్రీ వీరరాఘవవిభో తవ సుప్రభాతం || 21 ||

హంసాశ్చరంతి వరటాసహితాః ప్రబుధ్య  
 పుల్లేషు పద్మనివహేషు బహుప్రమోదాః |  
 మత్తా మయూరశుకకోకిలశారికాశ్చ  
 కూజంతి కింగ్మహాపతే తవ సుప్రభాతం || 22 ||

యోషా విశిష్టమణిభూషణభూషితాంగ్యః  
స్నాత్వా మహార్థావరవస్త్రధరాస్సువేషాః ।  
హస్తార్పితోపహృతయస్తవ సద్మభాగే  
తిష్ఠంతి కింగృహపతే తవ సుప్రభాతం ॥ 23 ॥

ఇతి కింగృహేశవిషయం మనోహరం  
వరసుప్రభాతమనిశం పఠంతి యే ।  
ఇహ భోగజాతమమరేశ్వరార్థితం  
కృపయా భజంతి పరమం రఘుప్రభోః ॥ 24 ॥

॥ ఇతి శ్రీ కింగృహేశ సుప్రభాతం సమాప్తం ॥